

# IT-TRIBUNAL TAL-BINI U L-KOSTRUZZJONI

Illum is-16 ta' Novembru 2023

Rikors numru: BCT/36/2023

## Membri:

Avukat Christopher L. Vella L.L.B., Dip. Not., LL.D.(Melit.)

Perit Samuel Formosa B.E.&A.(Hons), M.Sc. Arch.(Lond), M.Sc.(Env.Pln.& Mgt.),  
A.&C.E.

Ing. Johan A. Psaila B. Eng. (Hons.), Pg. Dipl. (Brunel)

---

**Roderick James Agius**

vs

**Awtorità tal-Bini u l-Kostruzzjoni**

**It-Tribunal**

Ra r-rikors tal-appell ipprezentat mill-appellant Roderick James Agius rigward żvilupp bil-permess PA/6722/21 li jinsab f'No 4, Triq Preziosi, Sqaq Nru. 2, Lija fejn huwa ppremetta u talab is-segwent:

*illi permezz ta' dan ir-rikors qed nappella mid-decizjoni li tigi imposta fuqi penali amministrattiva fl-ammont ta' hames mitt ewro (EUR 500);*

*Din il-penali giet imposta ghax skont l-istess avviz kien hemm ksur tal Legizlazzjoni Sussidjarja 623.08 fis-sit 4, Triq Preziosi, Sqaq Numru 2, Lija, Malta u cioe' ghaliex allegatament saru xogholijiet fil-Hdud jew Festi Pubblici;*

*Illi t-Tielet Skeda tal-Legiazzjoni Sussidjarja fl-artiklu 1 (d) titkellem dwar kostruzzjoni;*

*Illi nhar il-15 ta' Awwissu ma kien hemm l-ebda kostruzzjoni ghaddejja fuq is-sit imsemmi (ix xoghol ta' kostruzzjoni ilu gimghat lest) u kull ma kien hemm kien li min qed ipoggi l-madum mar ihalleb il-madum ta' kamra tal-banju fuq gewwa u kien qed jimmarka fejn ghandu jahdem meta jkompli x-xoghol;*

*Illi zgur li ma kien hemm l-ebda storbu jew hsejjes li jdejqu lill-girien jew terzi persuni;*

*Illi f'dan is-sit dejjem mxejt skont ir-regolamenti bil-permessi kollha u bin-notifika lill-girien kollha kull darba li kien hemm xoghol ta' kostruzzjoni jew hatt ta' materjal;*

*Illi ghalhekk qed nappella minn din il-penali u nitlob li jekk hemm bżonn nidher quddiem il-Bord kompetenti biex nispijega u ngib il-provi.*

Ra r-risposta tal-Awtorit  li permezz tagħha wiegħbet u e  cepjet is-segwenti:

*Illi l-Awtorit  appellata qegħda umilment tissottometti li kwalunkwe de  żjoni meħuda kienet in konformita' ma dak rikjest mil-liġi, u kwindi korretta f'kull aspett;*

*Illi l-liġi sussidjarja teziġi li "ebda xogħlijiet ta' kostruzzjoni m'għandhomx isiru fil-Ħdud u l-festi pubbli i";*

*Illi skont l-istess L.S. "xogħlijiet" tfisser ix-xogħlijiet permanenti u x-xogħlijiet temporanji, jew xi wieħed minnhom kif ikun xieraq, u tinkludi xogħlijiet tal-iskavar, tad-demolizzjoni, tal-kostruzzjoni, ix-xogħlijiet ta' servizzi tal-bini u x-xogħlijiet ta' finitura", b'dana li x-xogħlijiet li kienu qegħdin jsiru jaqgħu taħt din id-definizzjoni;*

*Għaldaqstant fuq dak suindikant, l-Awtorit  appellata qegħda umilment titlob lil dan l-Onor. Tribunal sabiex ti had l-appell odjern;*

*Salv e  cezzjonijiet ulterjuri.*

Ra l-atti u d-dokumenti kollha.

Ra l-verbali tas-seduti kollha li sehew quddiem it-Tribunal.

Ra d-deposizzjonijiet tax-xhieda kollha li tressqu quddiem it-Tribunal.

Ra li l-partijiet iddikjaraw l-istadju tal-provi tagħhom magħluq.

Semgħa t-trattazzjonijiet finali tal-partijiet.

Ra l-verbal tas-seduta tal-11 ta' Ottubru 2023, fejn l-kawża thalliet għal-lum għas-sentenza.

***Ikkunsidra:***

Dan huwa appell mill-imposizzjoni ta' penali amministrattiva fl-ammont ta' hames mitt euro (€500) maħruġa mill-Awtorità intimata nhar l-16 ta' Awwissu, 2023. Ir-raguni mogħtija mill-Awtorità għall-penali amministrattiva hija li kien hemm kien hemm ksur tal-Legislazzjoni Sussidjarja 623.08, peress li saru xogħlijiet fil-Ħdud jew Festi Pubbliċi;

Ra li fl-10 ta Ottubru 2023, gie preżenat affidavit minn Francis Sammut, li kien il-haddiem li kien qed jaħdem nhar il-15 ta' Awwissu, 2023, fejn qal b'gurament fi 8 ta' Ottubru 2023:

*“Jiena Francis Sammut, ..... qiegħed nagħmel din id-dikjarazzjoni fejn qed nistqarr li fil-15 ta' Awwissu, 2023 ma kont qiegħed nagħmel l-ebda xogħol ta' storbu jew xi xogħol ieħor li seta' kien qed johloq xi inkonvenjent lir-residenti li jmiss mal-binja Nr.4, Sqaq nr. 2, Triq Preziosi, Haġ Lija.*

*Il-preżenza tiegħi fis-sit imsemmi kienet biss għal żewġ raġunijiet: sar taħlib ta' ftit madum u tfassil (fejn ma sar ebda tqattiegħ ta' madum) biex l-għada jkun jista' jitqatta' u jitpogġa l-madum”.*

Waq t-is-seduta tal-11 ta' Ottubru 2023, xehed ukoll Stephen Mallia, bħala rappreżentant tal-Awtorità fejn huwa spjega li meta hu żar is-sit in kwistjoni fil-15 ta' Awwissu, sab haddiem li identifika ruhu bħala Frans Sammut li kien qed jagħmel xogħol ta' tqegħid ta' madum.

Fil-mertu ta l-appell, it-Tribunal jinnota li x-xogħol in kwistjoni huwa xogħol li kien jinvolvi tqegħid u taħlib ta' madum fis-sit in kwistjoni. L-appellant argumenta illi dak inhar l-attività li kienet qiegħda issir kien ta' natura zġħira u kien jinvolvi biss taħlib ta' madum biex l-għada jkun jista' jqatta' u jqiegħed il-madum. It-Tribunal ikkunsidra li allovolja dan ix-


xogħol kien minimu, dan xorta waħda jaqa' taħt t-tifsira ta x-xogħlijiet ta' finitura skond il-ligi L.S. 623.08. li kien qed isir fil-15 ta' Awwissu li hija Festa Pubblika.

Għalhekk jidher ċar, li l-attività li kienet qed issir dakinhar li saret l-ispezzjoni mill-Awtorità, kif stqarr il-haddiem tal-appellant fl-affidavit tiegħu stess, hija ikkunsidrata bħal xogħlijiet f'għajnejn il-ligi u li saret go festa pubblika. Fid-dawl ta' dan kollu l-imposizzjoni tal-multa kienet waħda valida.

Għaldaqstant it-Tribunal ser jgħaddi sabiex jiċhad l-appell.

### **Decide**

Dan it-Tribunal, għar-raġunijiet fuq imsemmija qieghed jaqta' u jiddeciedi l-Appell billi jiċhdu u b'hekk jikkonferma d-deċiżjoni tal-Awtorità ta' nhar l-16 ta' Awwissu, 2023.



**Dr Christopher L. Vella**  
Chairperson



**Perit Samuel Formosa**  
Membru



**Ing. Johan Psaila**  
Membru